

संस्कृत-वार्ता:

दिनाङ्क : 06/02/2026

सायम् - 06:20

आदौ मुख्यवार्ता:

- प्रधानमन्त्रिणा नरेन्द्रमोदिना छात्राः स्वकीय-सज्जतायां पूर्णविश्वासेन योजनाय प्रचोदिताः, शिक्षकाः प्रत्येकस्य छात्रस्य अध्ययनगतिं प्रति संवेदनशीलाः भवेयुरिति च।
- विभिन्नेषु विषयेषु विपक्षस्य विरोधात् लोकसभायाः कार्यम् एकदिवसाय स्थगितम्।
- आर.बी.आई इत्यनेन रेपो रेट इति सपादपञ्च-प्रतिशतमिति अपरिवर्तितमेव स्थापितम्
- रशिया-अमरीका-देशौ च चतुर्भ्यः वर्षेभ्यः अनन्तरं उच्चस्तरीय-सैन्यसंवादाय पुनः सहमतौ अभवताम्।
- अण्डर्-19 ओ. डी. आई. क्रिकेट्-विश्वकप् इति क्रीडायां भारत-इङ्ग्लेण्ड-देशयोर्मध्ये संघर्षः जिम्बाब्वे-देशे प्रचलति, भारतीयदलेन च द्वादशोत्तर-चतुश्शत् धावनाङ्कानां लक्ष्यं दत्तम्।
- बैडमिण्टन्-एशिया-टीम्-चैम्पियन्शिप इति क्रीडायां, भारतीय-महिलाः चीन-देशेन क्वार्टर्-फ़ाईनल इति चक्रे पराजिताः ; अद्य सायङ्काले पुरुष-दलं क्वार्टर्-फ़ाईनल इति क्रीडायां दक्षिण-कोरिया-देशं सम्मुखी-करिष्यति।

अथ वार्ता: विस्तरेण

पीएम-परीक्षा पे चर्चा

प्रधानमन्त्रिणा नरेन्द्रमोदिना लोकप्रियस्य मनोरञ्जककार्यक्रमस्य परीक्षा पे चर्चा इत्यस्य नवमे संस्करणे छात्रैः सह संवादः कृतः। अद्य प्रकाशिते दृश्यचित्रे, प्रधानमन्त्री छात्रान् परीक्षाकाले चिन्तायाः निवारणं कथं करणीयमिति विषये सम्बोधितवान्। संवादस्य परिसमाप्तिं कुर्वन्, श्रीमोदी छात्रान् स्वकीयाः विशिष्टाः शिक्षणपद्धतयः विश्वसन्तु इति उपादिशत्। सः अवदत् यत् प्रत्येकस्य छात्रस्य विशिष्टा शैली भवति, स्वीयप्रस्तुत-पद्धत्यां पूर्णविश्वासश्च महत्त्वपूर्णः अस्तीति।

प्रधानमन्त्रिणा उक्तं यत् शिक्षकाः प्रत्येकस्य छात्रस्य अध्ययनगतिं प्रति संवेदनशीलाः भवेयुरिति। सवाबत् वेङ्कटेश् नामकः एकः छात्रः श्रीमोदिनं पृष्टवान् यत् अङ्कानाम् अपेक्षया कौशलं महत्त्वपूर्णं भवति नवेति?

प्रधानमन्त्री निष्कर्षयन् अकथयत् यत् वास्तविकः आत्मविश्वासः स्वयमेव सत्येन युतं भवतीति।

लो. स. निरस्तः

भारत-अमरीका-व्यापार-व्यवहारेण सह विभिन्नेषु विषयेषु विपक्षस्य विरोधात् लोकसभायाः कार्यम् एकदिवसाय स्थगितम्। अपराहणे द्वादश- वादने प्रथमस्थगनानन्तरं यदा सभा सम्मिलिता तदा काङ्ग्रेस-दलस्य, टी. एम्. सी. दलस्य, डी. एम्. के. दलस्य च विपक्षिणः संसदसदस्याः पुनः सभामध्यमागत्य सर्वकारं विरुध्य विरोधघोषं घोषितवन्तः। पीठासीन-अधिकारिणा सदस्याः सभायाः कार्यस्य अनुमत्यै

निवेदिताः। विपक्षस्य मध्यकोलाहले मन्त्रिभिः स्वस्व-मन्त्रालयाणां पत्राणि स्थापितानि। अध्यक्षेण पौनः पुन्येन आवाहिते सत्यपि विपक्षस्य सदस्याः स्वविरोधं अन्ववर्तन्त, तदनन्तरं सभा दिनपर्यन्ताय स्थगिता। केन्द्रीय-आयव्ययसत्रस्य चर्चायां निरन्तर-विरोधत्वात् चर्चा अशक्याऽसीत्। तत्पूर्वं, यदा लोकसभायाः दिनस्य अधिवेशनं जातम्, तदा लोकसभायाः अध्यक्षः ओम बिर्ला-वर्यः प्रश्नोत्तरकालं स्वीकर्तुं प्रायतत, तथापि विपक्षस्य सदस्याः मध्यसभामागत्य कोलाहल-कर्तुम् आरभन्त। श्री बिर्ला वर्यः विपक्षस्य सदस्यानां व्यवहारस्य विषये चिन्तां प्रकटितवान् सभायाश्च कार्याय अनुमतिं दातुं तान् आवाहयत्। सः अवदत् यत्, संसदः आयव्यय-सत्रस्य समये सभायां व्यवधानेन सभायाः एकोनविंशति होरातोधिकः कालः व्यर्थः अभवदिति।

बाइट-ओम् बिरला

लोकसभायाः अध्यक्षः सदस्यान् सभायाः गौरवम्, मर्यादाञ्च रक्षयितुं उदबुद्धवान्। श्री बिर्ला वर्यः अवदत् यत्, देशस्य जनाः सभायां अर्थपूर्ण-चर्चायै सदस्यान् निर्वाचयन्ति परन्तु विपक्षस्य सदस्याः कोलाहलं कृत्वा, फलकानि दर्शयित्वा च सभां व्याकुली कुर्वन्तीति।

विराम

संस्कृतवार्तायाः संस्करणमिदम् इदानीम् आकाशवाणीतः प्रसार्यते। सममेव अयं कार्यक्रमः आकाशवाण्याः अन्तर्जालपटले www.newsonair.gov.in इत्यत्र, अथ newsonair चलदूरभाषीय- तन्त्रांशे अपि उपलब्धो भविष्यति।

आर्. बी. आई.:

भारतीय रिजर्व बैंकः इत्यनेन रेपो दर प्रतिदानशुल्कप्रविधिः अपरिवर्तिता सपादपञ्चप्रतिशतात्मिका एव स्थापितास्ति। वर्तमानस्य वित्तीयवर्षस्य षष्ठस्य अन्तिमस्य च द्विमासिकस्य मौद्रिकनीतेः घोषणाम् कुर्वन् आर्. बी. आई. इत्यस्य प्रमुखः गवर्नर-सञ्जय- मल्होत्रा इत्युक्तवान् यत् मौद्रिकनीति-समित्या निर्णयोऽयं स्वीकृतः इति।

चौहान-शिवराजः

अद्य राज्यसभायां प्रश्नकाले केन्द्रीय-कृषि-मन्त्री शिवराज-सिंह-चौहानः अवदत् यत् साम्प्रतं यावत् सप्तचत्वारिंशत् लक्षाधिक-अष्ट-कोटिः कृषकाणां किसान-परिचयपत्राणि निर्गतानि सन्ति। सर्वकारः षड्विंशति द्विसहस्रवर्षतः सप्तविंशत्यधिक द्विसहस्र -वर्षपर्यन्तं देशे एकादश-कोटि-कृषकेभ्यः किसान-परिचयपत्र-दानस्य लक्ष्यं निर्धारितवान्। सः अवदत् यत् वर्तमानकाले नवदश-राज्येषु किसान-परिचयपत्राणि निर्मायन्ते नवतिलक्षोत्तर-द्विकोटिः कृषकाश्च नेशनल-क्रॉप-इंश्योरेंस-पोर्टल इत्यनेन सह संयोजिताः सन्ति।

रुस-यूक्रेन

अमरीका-रशिया-देशौ चतुर्वर्षेभ्यः अधिककालानन्तरं प्रथमवारं उच्चस्तरीय-सैन्य-सम्वादं पुनः समारब्धुं सहमतौ अभवताम्। एकविंशत्यधिक-द्विसहस्रतमवर्षस्य अन्ते उच्चस्तरीयः सैन्य-सम्पर्कः स्थगितः आसीत्, यतः द्वाविंशत्यधिक-द्विसहस्रतम- वर्षस्य फ़रवरी-मासे यूक्रेन-देशे रशियादेशस्य व्यापक-आक्रमणात् पूर्वं मास्को-वाशिङ्गटनयोः मध्ये संघर्षात्मिका स्थितिः अत्यधिकतया वर्धिता आसीत्। ततः डोनाल्ड-ट्रम्पः द्वितीय-कार्यकालाय प्रचारे अवदत् यत् सः शीघ्रमेव द्वन्द्वस्य समाप्तिं करिष्यतीति। शान्त्यर्थं तेन प्रस्तुताः बहवः प्रस्तावाः क्रैम्लिन-पक्षाय अनुकूलाः आसन्, येषु यूक्रेन-देशस्य केचन प्रदेशाः रशिया-देशाय समर्पणीयाः स्युः इति प्रस्तावोऽपि अन्तर्भूतः आसीत्। यू.एस्. यूरोपियन-कमान्ड् इत्यनेन प्रकाशिते वक्तव्ये उक्तं यत् “पुनः स्थापितः सम्प्रेषणमार्गः सैन्येन सह निरन्तरं सम्पर्कं स्थापयिष्यति, यतः उभयपक्षौ दीर्घकालीन-शान्त्यर्थं सततं प्रयत्नं करिष्यतः।

पाके स्फोटः

पाकिस्तान्-देशस्य राजधान्यां इस्लामाबाद-नगरस्य शिया-धार्मिककेन्द्रे आत्मघातिनः आक्रमणेन एकत्रिंशज्जनाः मृताः, सप्तत्युत्तरैकशतं जनाश्च व्रणिताः सन्ति। आरक्षकाः आपदुद्धारदलञ्च स्थले आगत्य उद्धारकार्यम् आरब्धवन्तः।

क्रिकेट-प्रतिस्पर्धायाम्

क्रिकेट-प्रतिस्पर्धायाम्, जिम्बाब्वे इत्यस्य हरारे-क्षेत्रे भारत-इंग्लैंड देशयोर्मध्ये आई०सी०सी० अंडर-19 इत्यस्य विश्वचषकप्रतिस्पर्धायाः अन्तिमचक्रं प्रचलति। प्रथमतया क्रीडता भारतीयदलेन एकादशोत्तर चतुश्शत् धावनाङ्काः समर्जिताः। वैभव सूर्यवंशिना सर्वाधिकाः पदोन-द्विशतं धावनाङ्काः समर्जिताः। अस्यां प्रतिस्पर्धायाम् भारतीय-दलम् साम्प्रतं यावत् अपराजितम् क्रीडति।

एशियन्बैडमिंटन चैम्पियनशिप

एशियन्बैडमिंटन चैम्पियनशिप इति प्रतिस्पर्धायाम् अद्य चीन-देशेन किंगदाओ-नगरे प्रागुपान्त्य-चक्रे शून्य-त्रय-अङ्कैः पराभूय भारतीय-महिला-दलं स्पर्धायाः नैरास्यपूर्णं समापनं समाकल्पयत्। अद्य सायङ्काले पुरुष-दलं क्वार्टर्-फ़ाईनल इति क्रीडायां दक्षिण-कोरिया-देशं सम्मुखी-करिष्यति।

॥ इति वार्ताः ॥